

ASỌTELE HAGGAI
Haggai 1:1-15; 2:1-23
ẸKQ 427 --- FUN AGBA

AKQSORI: “Ẹnyin ti fón irugbin pupò, ẹ si mu diẹ wá ile; ẹnyin nje, şugbón ẹnyin kò yo: ẹnyin nmu, şugbón kò tẹ nyin lórun; ẹnyin mbora, şugbón kò si ẹniti o gboná; ẹniti o si ngbowo ọya a ngbà a sinu ajadi àpo” (Haggai 1:6).

I Ipe lati Pari Tẹmpili

- 1 Haggai sọ asọtele ni ọdun keji Ọba Dariusi, Haggai 1:1; Ẹsra 4:24
- 2 Awọn eniyan ti wi pe akoko kò i ti i tó lati kọ Tẹmpili, Haggai 1:2-4
- 3 Imọ-ti-ara-ẹni-nikan wọn ati aibikita nipa iş Tẹmpili ti mú wahala wá, Haggai 1:5-11

II A Tun Bẹre İşe

- 1 Baalẹ, olori alufaa, ati gbogbo eniyan gbọran si ipe naa, Haggai 1:12; Deuteronomi 5:29
- 2 Wolii naa mu ọrọ işiri wá lati ọdọ Oluwa, Haggai 1:13; Isaiah 41:10
- 3 A rú ẹmi olukuluku soke, Haggai 1:14, 15; Ẹsra 1:1, 2
- 4 A kò le fi ogo Tẹmpili yii wé ti akókó, Haggai 2:1-3; Ẹsra 3:12
- 5 Wolii naa sọ asọtele ogo ti o şi tun n bọ wá fun Tẹmpili naa ni akoko Ijọba Ẹgberun Ọdun ti Kristi, Haggai 2:4-9

III Awọn Ibukún

- 1 Iwa-bi-Ọlórun ati iwa-mimó ki i gbeceràn, Haggai 2:10-12
- 2 Ẹşe, aijolootọ ati ipada seyin a maa gbeceràn, Haggai 2:13, 14
- 3 Ranti oş ti o wà şaaju ki a to bẹre işe Tẹmpili yii, Haggai 2:15-17; Deuteronomi 28:15-68
- 4 Ibukún ti pò sii ni ilọpo-ilọpo, yoo si maa pò sii bi işe Ọlórun ti n teşiwaju, Haggai 2:18-23; Deuteronomi 28:1-14

ALAYE

Orọ asọtele ti ipase Haggai jade wá ni ọdun keji Dariusi, Ọba Perşia. (Eyi ki i şe Dariusi naa ti a ti ọwọ rẹ sọ Daniẹli si inu iho kiniun). Ni iwọn ọdun merindinlogun tabi metadinlogun şaaju akoko yii, Kirusi, ọba kin-ni-in ni Perşia, ti fun awọn Ọmọ Israẹli ti o wà ni igbekun ni ominira. Oluwa ni o rú ẹmi rẹ soke lati şe beẹ. O ti ni itara kan ninu ọkan rẹ lati ri i pe a kọ ile Oluwa ni Jerusalẹmu, o si ti pe awọn igbekun ni Babiloni, awọn ti o n sin Ọlórun otitọ, lati dide lọ si Jerusalẹmu lati bẹre kikọ ile naa. Ọlórun n gba ọna bayii mu ipinnu Rẹ şe nipa riru ọkàn ọba keferi yii soke lati şe awọn nnkan wonyii. Iwà awọn ọba ni lati tẹ ori awọn igbekun wọn ba. Nebukadnessari ti kó awọn Ọmọ Israẹli ni igbekun, şugbón Kirusi ti şegun Babiloni, Babiloni si ti di igberiko kan ninu ijọba Perşia.

Iran ti O Sọnu

Haggai ti tọ Serubbabeli, baalẹ, ati Joşua olori alufaa, wá lati sọ fun wọn pe Oluwa n bá awọn eniyan naa wí nitori wọn kunà lati pari ile Oluwa. Akoko tó fun wọn lati gbagbe gbogbo igbadun wọn ati ile wọn daradara ti a ti bo àja rẹ, ki wọn si kọ ile Oluwa. Awọn ọta ti mú wọn rẹwesi wọn si ti dá wọn duro, şugbón akoko to nisisiyii lati kọ Tẹmpili (Ẹsra 4:24). Aijolootọ wọn ati iwa fifi ẹmi imọti-ara-ẹni-nikan wá ikẹ ti ara ẹni ti gbilẹ to beẹ ti ẹşe ti bori gbogbo awọn eniyan. Boya ọkàn wọn tubọ rẹwesi si i bi ọjo ti dekun lati maa rọ ti o si jẹ pe wọn n şişe pupọ si i şugbón ẹre işe wọn tubọ n dinkù.

A maa n ranti ẹri ọpọlọpọ eniyan ti wọn a maa jiya nigba ti wọn ba dáwọ sisan idamewaa wọn fun Ọlórun duro (eyi ti i şe ẹtọ ti Rẹ). Nigba ti eniyan ba bu ọla fun Ọlórun nipa sisan idamewaa rẹ, Ọlórun a maa mú ki ọna meşan-an iyoku ki o mu ẹre wa ju bi i ba ti ri lọ, bi o ba şe pe a kò san idamewaa rẹ. Ohun kan naa ti o n mu ibukun Ọlórun wá fun awọn ti igba ni ni o n mú ibukun Ọlórun wá fun awọn ti

ode-oni. Nigba ti eniyan ba bu ọla fun Ọlọrun, ti o sin Ọlọrun, ti o si san èjé rẹ ti o si ranti ki o ma ẹ ni Ọlọrun miiran leyin Rẹ, ibukun yoo dé. Nigba ti eniyan ba gbagbe Ọlọrun, wahala yoo maa pò si i.

Bi wahala ko tilẹ de leşekẹşẹ, akoko işiro yoo dé. Awọn ẹlomiran ti ri i pe ère ipada seyin wọn kò fara hàn titi awọn omọ wọn fi dagba to lati lọ sinu ẹşẹ. Nigba naa ni wọn o bẹrẹ si i jẹ irora ibinuje ọkàn ti o buru jai nigba ti wọn bá ranti pe ẹbi naa wà lori wọn nitori awọn ni o kuna lati tó awọn omọ wọn dagba nibi pepe adura, ni ile-isin ati ninu Ile-ẹkọ Ojọ Isinmi.

Anfaani Miiran

Ọlọrun jẹ oloootọ si awọn eniyan wonyii sibe, bi o tilẹ jẹ pe wọn ti gbagbe ẹtọ wọn si Ọlọrun. O rán wolii Rẹ lati sọ fun baale wọn ati olori alufaa wọn ohun ti o fa wahala ati ohun ti wọn ni lati ẹ nipa rẹ. Awọn ati gbogbo awọn eniyan naa gbọran si ipe lati lọ şişẹ yii, wọn si bẹrẹ işẹ kikọ Tẹmpili naa. Wolii naa mú orọ işiri tọ wọn wá lati ọdọ Oluwa pe Oun wà peḷu wọn. Wo bi eyi yoo ti jẹ ibukun fun wọn to ninu işẹ wọn nigba ti wọn gbọ orọ yii lati ẹnu wolii ni! Ni akoko yii, Ẹmi Ọlọrun a maa bá ẹmi wa jẹri nigba ti a bá wà ni oju ọna titó, a si maa jẹ oloootọ lati kilọ fun wa nigba ti a ba n fẹ yà kuro.

Kirusi Dá Israẹli Igbekun Silẹ

Ohun kan ti o wú ni lori wà ninu otitọ ni pe Oluwa rú ọkàn Serubbabeli ati Joşua soke ati gbogbo iyoku awọn eniyan naa. Ọlọrun naa ni ẹni ti o rú ẹmi Kirusi, ọba Persia soke, nigba ti o dá Israẹli igbekun silẹ ti ọkẹ meji-aabọ (50,000) ninu wọn fi pada si Juda. O dabi ẹni pe o lodi si iwa ẹda bi ọba keferi yii ti dá awọn eniyan ẹleşin wonyii silẹ, şugbọn Ọlọrun ni o fi si i lọkan lati ẹ bẹ.

Akoko to fun Ọlọrun lati mu ipinnu rẹ şẹ. Awọn Omọ Israẹli ti jiya fun ẹşẹ wọn, nigba ti wọn si ti kọ ẹkọ ti o yẹ nipa ijiya yii, Ọlọrun fun wọn ni ominira wọn lati pada si ile Juda. Şugbọn ọpọlọpọ wọn ni kò mọ riri rẹ, ti wọn si duro ni Babiloni. O dabi ẹni pe awọn ti o pada si Juda tete sọ igbóna ọkàn wọn nù, lai pe jojọ wọn si bẹrẹ si i lo gbogbo akoko wọn lati mu ki ile ti wọn lẹwa ki o si tuni lara.

Ikilọ kan wà fun wa ninu eyi ni lode oni. Ọlọrun ti şeun fun wa lọpọlọpọ! O ti tú wa silẹ kuro ninu ide ẹşẹ; nigba ti ohun ini ayé yii ba si bẹrẹ si i di pupọ yi wa ká, ewu wà pe a le gbagbe idi rẹ ti a fi wà ninu ayé, eyi ti i şe lati sin Oluwa, ẹni ti o ti ra wá pada, ki a si şe E ni pataki ati ilepa ju lọ ninu ayé wa.

Awọn Orişirişẹ Tẹmpili

Ogo Tẹmpili ti wọn n kọ yii kò şe e fi wé titobi tabi ẹwa Tẹmpili kin-in-ni, şugbọn wolii naa gbà wọn niyanju lati jẹ alagbara ki wọn si pari işẹ naa, nitori a ti şeleri ohun ti o logo ti o si tobi ju eyi lọ. A ko i ti mu asọtẹlẹ Haggai 2:9 şẹ, şugbọn eyi yoo jẹ igba ti Jesu ba n şakoso gbogbo ayé nigba Ijọba Ẹgberun Ọdun Rẹ. Ni ojọ naa a o lọ si Jerusalemu lati lọ jọsin, idajọ ododo yoo si ti Jerusalemu jade.

Isin Ago ati Tẹmpili ni pipe wọn paapaa jasi awojiji otitọ gan an. Ni ọna ti ẹmi, awa n yá oorun ogo ojiji Tẹmpili, a si n wò ọna fun Ẹni kan ti o tobi ju Tẹmpili lọ - fun Kristi ati ipadabọ Rẹ si ayé lẹkeje.

Ifẹ Ọkàn

Awọn ẹlomiran rò pe nipa biba awọn Onigbagbó kegbẹ awọn yoo di Onigbagbó, şugbọn ẹkọ yii kọ wa ni ohun ti o yatọ si eyi. Nitori ohun kan jẹ mimọ kò fun ni ni idaniloju pe ohun ti o jẹ alaimọ yoo di mimọ nipa fifi ara kan an. Şugbọn ni idakeji, eyi ti o mó le di alaimọ bi wọn bá fi ara kan ara. O le lọ sinu ẹşẹ nipa kikẹgbé, şugbọn iwọ kò le ti ipa bayii bọ sinu igbala, rara! Ododo tootọ a maa wá sinu ayé awọn ti o fẹ ẹ, awọn ti yoo gbé oju wọn soke si Ẹni ti o le sọ wọn di olododo.

Nigba ti awọn eniyan wonyii bá gbọran, ti wọn si tele Oluwa, wọn a ni ayọ Oluwa. Wọn jẹ iwuri fun ara wọn gegẹ bi Onigbagbó ti jẹ iwuri fun Onigbagbó miiran lode oni; ẹni kan kò le dahun fun ẹmi ẹlomiran ti ki i kú laelae.

Ibukún

Haggai rán awọn eniyan naa leti wahala ti o dé ba wọn ki wọn to bẹrẹ si i kọ Tẹmpili. Wọn jiya aini. Nigba ti wọn ba n reti ikore, kinun ni wọn n ri. Irẹdanu, imúwòdú, yinyin ati ọdá, ni a rán si wọn nitori wọn gbagbe Ọlọrun! Nisisiyii ti wọn ti bẹrẹ si i şişẹ lori Tẹmpili, wọn ri ọwọ Ọlọrun bi o ti n

bukun fun wọn ni gbogbo ọna. Ojo bẹrẹ; ohun-ògbìn sí hù. Oluwa ja ogun wọn fun wọn, O sí tẹ ori awọn eniyan ati orilẹ-èdè ba fun wọn. Ọlórún ká nà ní I ẹ lóní!

AWỌN IBEERE

- 1 Ọba wo ni o fun awọn eniyan Ọlórún ní àyè látí kọ Tẹmpilí?
- 2 Awawí wo ní awọn eniyan nà n ẹ fun aítẹsìwájú nínu kíkọ Tẹmpilí?
- 3 Irú ẹsun wo ní wólíí nà fí awọn eniyan nà sùn?
- 4 Kí ní ohun tí ó sọ fun wọn pé ó jẹ ère imọ-tí-ara-ẹni-níkan wọn?
- 5 Iru işẹ wo ní ọrọ Haggai ẹ nínu Serubbabeli átí Jóşua?
- 6 Njẹ titobi átí ẹwa Tẹmpilí yíí to tí ẹkínní?
- 7 Ilerí wo ní a ẹ nípa ogo Ile Oluwa ní ọjó tí n bọ? Akoko wo ní ẹyí n tọka sí?
- 8 Bawo ní ohun gbogbo yoo tí rí fun awọn eniyan wọnyíí nísísíyíí tí wọn tí bẹrẹ sí kíkọ ile Oluwa?